

eul_wid: eyw-ab

Εὐρυτος ὁ Πυθαγόρειος · Eurytus the Pythagorean

On Chance and Spontaneous Events

Ἀπόσπασμα

Period: Κλασική Classical
Dialect: Δωρική Doric
Domain: Φιλοσοφία [Philosophy](#)
Format: Συναγωγή Collection
Affiliation: [Pythagorean](#)

88 (4t) Περὶ τύχας Stob. 1.6.19 p. 89 Wa. (Mullach 2 p. 112) Εὐρύσω Περὶ τύχας. Δοκεῖ δέ μοι τύχα καὶ τὸ ἀπὸ τᾶς τύχας γινόμενον πᾶν οὐχ ὥς ὑπὸ τινος αἰτίας ἀφωρισμένης καὶ ὥς ὑποκειμένης γίνεσθαι, ἀλλ' ὥς ἐπισυμβαῖνον καὶ ἐπισυνιστάμενον ἀτέραις τισὶν αἰτίαις. ἡ τύχα ὦν καὶ τὸ ἀπὸ τύχας γινόμενον οὐθ' ὥς φύσις ἐντὶν ὑπὸ φύσεώς τε γινόμενον, οὔτε ὥς τέχνη καὶ φρόνασις τις ἀνθρωπίνῃ καὶ θεῇ, ἀλλὰ ἐπισυμβαῖνον παραλόγως τε καὶ ἀπροαισθήτως τούτοις. ἐπεὶ γὰρ δύο φύσεις ἐν τῷ ὅλῳ τῷδε καὶ τῷ παντὶ ἐνυπάρχοντι ἐναντίαι ἀλλάλαις καὶ τούτων ἡ μὲν ἐντὶ ῥητᾷ καὶ τεταγμένα καὶ λόγον ἔχουσα ποτὶ πάντα, ἡ δ' ἄρρητος καὶ ἄτακτος καὶ ἄλογος καὶ οὐδεμίαν σύνταξιν ἔχουσα, αὐταυτόθεν φανερόν ὅτι τὸ μὲν ἀπὸ τύχας καὶ τῷ αὐτομάτῳ γινόμενον γίνεται ἐμπεσούσας τᾶς ἀλόγῳ καὶ ἀτάκτῳ φύσις ἐς τὰ πράγματα. πάντα δὲ τὰ σύστοιχα ταῖς καθόλῳ φύσεσιν αἰεὶ κατὰ τὸ βέλτιον καὶ τὸ χεῖρον ἀντιδιαίρονται [τὰ] πράγματα, τὰ μὲν ὥς ἀγαθοποιῶ τινος φύσις καὶ βασιλικᾶς ἐπικρατευσάσας, τὰ δ' ὥς κακοποιῶ καὶ τυραννικᾶς.